

# இந்திய சாதி

வெள்ளி நேரம் வெளி வருவது

தனிப்பிரதி: சதம் 10

மாசில் வீணையும் மாலை மதியமும், வீசு தேன்றலும் வீங்கிள வேனிலும், மூகவண்டறை போய்சையும் போன்றதே, ஈசனேந்தை யிணையடி கீழிலே.

[புத்-சூக] யாழ்ப்பாணம்: ஏனினாய் (19) வைகாசி க அ வ வெள்ளிக்கிழமை (31 MAY. 1957) [இல-அ]

## சத்தியாக்கிரக மருந்து சாலச் சிறந்தது

இலங்கை மாணவருக்கு இந்திய கல்வி உதவி

பத்தியமும் உத்தமமாய்ப்

பாதுகாக்கப்படல் வேண்டும்

இலங்கையிலுள்ள தமிழருக்குப் பல வழிகளாலும் நெருக்கடியான காலம். சிறுபான்மையோருக்கும், பலவித பலம் குன்றியவருக்கும் நீதிவழியில் மிடியைத் தீர்த்துக்கொள்வதற்கு சத்தியாக்கிரகம் கைகண்ட ஓளடதம்.

எப்படி ஒரு மருந்து முறைப்படி தயாரிக்கப்பட்டு முறைப்படி உபயோகிக்கப்படுகின்றதாவிட்டால் நோயை அதிகரிக்கப்பண்ணியும், வேறு நோயைக் கிளப்பிவிட்டும் நோயாளிக்குத் துன்பம் செய்யுமோ அதுபோலச் சத்தியாக்கிரகமும் சரியான முறையில் சாதனை செய்யப்படாவிட்டால் தீங்குகளை விளைவிக்கும். இலங்கைத் தமிழர் பாஷைச் சம அந்தஸ்தைப் பெறுவதற்காக சத்தியாக்கிரகப் போராட்டம் செய்யப்போகிறார்கள்.

அகிம்சாபூர்த்தியாகப் பிறந்த மகாத்மாகாந்தியடிகள் எத்தனையோ முறை சனங்களிடத்தில் அகிம்சா சாதனை குறைவென்று கண்டபொழுது அகிம்சா எதிர்ப்பை நிறுத்தியிருக்கிறார். சத்தியாக்கிரக எதிர்ப்பு என்று தொடங்கி முறைப்படி செய்து சித்தியடையாவிட்டால் தமிழருக்கு மாத்திரமல்ல சத்தியாக்கிரகத் திற்கே ஈனம். சித்தியடைவதற்கும் ஈனத்தைத் தடுப்பதற்கும் எல்லாரும் முயலவேண்டும்.

சாதனை செய்வதனால் வரும் ஆன்ம சக்தியும், கடவுள் கருணையும். பொதுவாக மனுஷத் தன்மையுள்ள மனுக்களின் உள்ளம்தான் சத்தியாக்கிரக சாதனைக்கு உருகி உண்

மை வழி திரும்பும். மிருகங்களும் திரும்புமா? உண்மைச் சத்தியாக்கிரகம் மிருகங்களையும் திரும்பும். இப்போது நடக்கவிருக்கும் சத்தியாக்கிரக சட்ட எதிர்ப்போ, வரிமறுப்போ எப்

திரு. வி. வீரசிங்கம் B A பழையபாராமுன்றப் பிதிநிதி

படி நடத்தப்போகிறார்கள் என்று தெரியாது. கேட்டாலும் சொல்லுகிறார்கள் எல்லாம். தமிழரின் இரத்தக் கொதிப்பிற்கு இடமுண்டு. நியாயமுண்டு. சாதனையில்லாத தன்மையால் சத்தியாக்கிரக உற்பத்தியையாய் இருத்தலாலும், தமிழருக்குக் கேடு விளைய வேண்டி வரும்; சத்தியாக்கிரக ஆதரவாளர்கள்தென்பாகத்திலுள்ள தங்கள் பெண்கள் பிள்ளைகளை யாழ்ப்பாணத்திற்கு அனு

இலங்கை மாணவருக்கு கொடுக்கப்பட்டுவரும் கல்வி உதவியை 1958-ம், 59-ம் ஆண்டிலும் தொடர்ந்து கொடுப்பதற்கு இந்திய அரசாங்கம் தீர்மானித்துள்ளது. விவசாயம் விஞ்ஞானம், வர்த்தகம், சட்டம் முதலிய துறைகளில் மேற்படிப்புப் படிக்க இலங்கை மாணவர் நால்வருக்கு இந்திய அரசாங்கம் குறித்த தீர்மானத்தின்படி உதவி செய்யும். இத்தொடர்பிற் சமர்ப்பிக்க வேண்டிய விண்ணப்பப் பத்திரங்கள் 31-7-57 க்கு முன் அனுப்பப்படல் வேண்டும். விண்ணப்பப் பத்திரங்கள் இந்திய தூதுவரிடமிருந்து பெற்றுக்கொள்ளலாம்.

ப்ப முயலுகிறார்களென்றால் அவர்கள் உயிர்ச் சேதம் வருமென்று நம்புகிறார்கள் என்று தெளிவாகிறது. தொடர்ச்சி 2-ம் பக்கம்

சத்தியாக்கிரக விதி தற்காக ஏனையோர் உள்ளத்திலும் உண்மையை உதயமாக்கி, தர்ம நீதிப்படி வளர்த்து, அவர்கள் உதவியோடு உண்மையை உலகில் நாட்டும் ஒருமுறை. உண்மையை நிலைநாட்டுவதற்கு ஆதாரம் உண்மை

அரசியல் அலை

## சுயரூபம் காட்டுகின்றது கந்திரக்கட்சி

ஆட்சிபீடத்தில் அமர்ந்து கொண்டு ஆணவ அதிகாரமா?

நாணயின்றிப் பண்டாரநாயக பூண்டிருக்கும் போர்க்கோலம்

பொதுத் தேர்தலுக்குச் சற்று முன்பு பொதுவாகப் பண்டாரநாயக அரசியற் கட்சி வெற்றி பெறுவது சிறுபான்மையினருக்குச் சிறிது நன்மை தரக்கூடும் என்று நம்பிக்கை கொண்டிருந்தவர்கள் தனிச் சிங்களச் சட்டம் உண்டாக்கப்பட்டதும் திகைப்படைந்தார்கள். ஆனால் அரசியல் நாடகத்தில் அப்படியான "கூத்து" நிகழ்வது அரசுத் தீர்த்தின் அவசியத்தால் ஏற்படுவது; அப்பிழை காலம் மாற அகற்றப்படும் என்று சமாதானம் சொல்லிக்கொண்டவர்கள் இப்பொழுது இராணுவத் திட்டமும் இரகசிய இராணுவத் தொண்டர்படை திரட்டும் ஒழுங்கும் வெளியாக்கப்பட்டதும் பண்டாரநாயக அரசியற் கட்சியின் சுயரூபத்தைக் கண்டு திகிலடைந்துவிட்டார்கள்.

'பாம்பின் குட்டி பாம்பு' பண்டாரநாயக ஆட்சி என்று சொல்வது பழமுறை நிரூபித்துவிட்டது. மொழி மட்டுமல்ல. ஐ. தே. கிரைக்கடைக்கும் எதிர்ப்பு கட்சியிலிருந்து பிரிந்தெழு கடை என்றபடி சத்தியாக்கிரகத்திற்கும் போட்டி, மொழித் துவேஷ விடந்தொண்டர் படைக்கும் கொண்ட தென்பதைப் தொடர்ச்சி 5-ம் பக்கம்

## அந்த ஆனி ஐந்தில்

தாய்மொழியார் தமிழைத் தவிர்க்கும் தனிச் சிங்களச் சட்டம் எழுந்தது

அரசியல் பிழைத்தது அறப்போர் இயக்கம் முளைத்தது

முறையோ முறையோ என்று முன்னொருநாள் நெறிதவறாத பாஞ்சாலி விழிநீர் வெள்ளம் பெருக அழுதுரைத்தும், கொடுங்கோன் மன்னன் நூற்றொருவர் தலைவன் நேர்மைத் திறனில்லாத துரியோதனன் திரோபதையின் துகிலையுரிப்படி நெஞ்சம் அஞ்சாது நாக்கசாது நாணயின்றிக் கட்டளையிட்டான். இறைவன் பாதத்தில் இதயம் வைத்தான் பஞ்சபாண்டவர் பட்டத்த மனைவி. கண்ணிலான் பெற்றெடுத்த கடுஞ்சினவேந்தன் எண்ணம் நிறைவேறுது நின்றது. கற்பின் வெற்றி அது. ஆனால் அவ்வளவில் நின்று விடவில்லை அந்த அட்டுழியத்தின் அதிர்ச்சி. துகிலுரியத் துணிந்தபொழுது அவிழ்ந்த கூந்தலைப் பழிதீர்த்தனி அள்ளி முடியேனென்று ஆணையிட்டாள் துரோபதை. பாரத அறப் போருக்கு நேர்காரணமான நாள் அந்தநாள். அகந்தையால் அறிவின்மையால் அரசாக்கரசன் துரியோதனன் இயற்றிய பழியென்னும் புண்ணிற் புளிபெய்தாற்போன்று ஐந்தார்தானும் ஐந்து இல்லந்தானும்—இல்லை—ஈ இருக்கும் இடம் என்னும் ஈந்த உய்யும் வழிதேட எண்ணுவதற்கு இறுமாப்பு மேற்கொண்டு மறுத்தாலாக, ஈற்றில் வெஞ்சமரில் வீழ்ந்து மடிந்தான் அரசும் நாடும் அறங்காத்த வெற்றிவீரர் கைப்பற்ற.

அன்று நடந்தது அது. ஐந்தாம்நாள். தமிழகம் உள்ளம் தளர்ந்தது, தமிழினம் வெகுண்டெழுந்தது. பழம்பெரும் சால்புக்கமைய அறத்தால் அந்தியை அகற்றி உரிமைகளைப் பெற உணர்ச்சி கொண்டது. ஆம். ஆனி ஐந்தாம்நாள் இலங்கை வரலாற்றில் இடம்பெறவேண்டிய நாள். ஆட்சியாளர் அரசியல் பிழைத்து மொழிப்பழி இயற்றிய அநீதியான நாள் அது என்று வெறுப்பைக் காட்டும் கறுப்பெழுத்தால் அழுத்தப்பட வேண்டிய தொன்று. உரிமை அழிக்கும் அரசு ஒன்று இருந்தது என்று உலக வரலாற்றில் கருமை தீட்டி வரையப்படவேண்டிய நாள் அது. தமிழகத்தைப்பொறுத்த வரையில் இல்லை மாண்புள்ள மனித குலத்தைச் சாரும் வரையில் அந்தநாள் வந்தெய்தியது ஒரு இனத்தின் ஆண்மையை ஆற்றலை ஆத்ம சக்தியை விளங்கவைப்பதற்காகவே யென்பதற்கையமில்லை. தமிழினம் தன் உணர்ச்சியைச் சற்றே நினைக்க வைத்தநாள்—ஆனி ஐந்து. தமிழ் பேசும் மக்கள் தாய்மொழிக்கு ஆய உரிமைகளைக் காப்பாற்றி நிலைநாட்டச் சத்தியவீரதம் செய்ய வைத்தநாள்—ஆனி ஐந்து.



திருச்சிற்றம்பலம்

வாழ்க அந்தணர்வானவர் ஆனின்மீ  
வீழ்க தண்புனல் வேந்தனுமோம்  
[குரு]  
ஆழ்க தியதெல்லாம் அரமமே  
குழக வையகமுந் தயர் தீர்கவே,  
திருச்சிற்றம்பலம்

## இந்துசாதனம்

ஏவிளம்பி ஒரு வைகாசி மீ  
கடி உ வெள்ளிக்கிழமை

## மதி மயக்கமா - முதல் மந்திரிக்கு?

போர்முனையிலே மாற்ற  
னின் புயபலத்தைக் கண்டு  
மெலிவடையும் தளபதியும்  
மனந்தளர்ந்து மதிமயங்கி  
நெறிக்கு மாறான மாற்றம்  
உரைக்க மாட்டான். இந்  
நாட்டின் ஆட்சி பீடத்தில்  
அமர்ந்திருக்கும் மக்கள் ஐக்  
கியமுன்னணிக்கட்சித் தலை  
வர் உள்ளூர் நிலைமை சீர்  
கெட்டு வருகின்ற தென்  
றறிந்தும் அதை நெறிப்  
படுத்த வகையறியாது  
'உள்ளதையும் கெடுத்தான்  
கொள்ளிக்கண்ணன்' என்ற  
வகையிலே மனுமுறை மாபு  
நெறி என்றவற்றையெல்  
லாம் காற்றுவாய்த் தூற்றி  
விட்டு மனம் போனவாறு  
வண்கணர் போல வாய்ப்  
பேச்சு நடத்தி மக்கள் மத்  
தியிலே அமைதியின்மை  
யைப் புகுத்தி விட்டார்.  
ஆளுங்கட்சிக்கும் ஆட்சி  
க்கும் எவ்வாற்றினும் அரசாங்கத்  
தொடர்பு இருக்க  
மாட்டாதென்பதைப் பிரத  
மர் பண்டாரநாயக அறி  
யாரா? கட்சியை ஆயுதமா  
கப் பயன்படுத்தி காலாட்  
படைதிரட்டி அதை நாட்டின்  
சேனைக்குதவியாக வமைக்  
கத் துணிந்த பிரதமரை  
ஒரு நொடிப்பொழுதேனும்  
தொடர்ந்து அமைச்சராகக்  
கடமையாற்ற மக்கள் விடு  
வார்களா? தனி ஆட்சி நட  
த்தி அதிகாரஞ் செலுத்த  
வும் தமிழ்பேசும் இனத்தை  
அடக்கவும் துணிந்திருக்கும்  
பிரதமர் ஆயுதங்களாலும்  
ஆட்படையாலும் அடக்கு  
முறை உபயோகித்துச் சிறு  
பான்மையினரைத் தான்  
படைத்தபடி ஆட்டுவிக்க  
லாம் என்று கனவிலும் கரு  
துவரேயானால் அவர் அரைச  
கணமும் அமைச்சராய்  
அமையக்கூடிய ஆற்றல்  
படைத்தவர் அல்லர் என்  
றே கூறுதல் வேண்டும்.  
தான் தலைமை வகிக்கும்  
கட்சியிடம் நாட்டின் பெய  
ரால் அரசு நடத்தும்  
பொறுப்பையும் அமைதி  
நிலைச் செய்யும் கடமையையும்  
கொடுப்பதென்றால்  
இது குடியேற்றநாட்டு ஆட்சி  
க்காலத்திலும் இல்லாத  
கொடுங்கோன்மையல்லாமல்  
மற்பிறிதென்னையோ? அச்சம்  
விளைவித்து உரிமைப்  
போராட்டத்தை உருக்  
குலைவிக்கலாம் என்று  
முதல் அமைச்சர் முயன்று  
வருவது வீண் பொழுது  
கழிப்பதாய் முடிவதோடு  
நிலைமையைச் சீர்கெடவைப்பது  
மா குழலலவா?

## வாழ்க்கை வானில்

— வளம்

### இதிலுமா — ஏட்டிக்குப் போட்டி?

உருசியாவுக்குப் போய்த்  
திரும்பிய இலங்கைப் பாரா  
ளுமன்றத் தூதுக் குழுவி  
னர் ஒவ்வொருவரும் ஏதா  
வது ஒன்று சொல்லவேண்  
டும் என்று தொடங்கி இப்  
பொழுது உருசியாவைப்  
பற்றியே வாதாடும் நிலை  
மையில் இறங்கிவிட்டனர்.  
இடது நாடு உருசியா,  
தூதுக்குழுவினருள் இடது  
சாரிகள் சிலர். அந்த  
இடது நண்பர்களுக்கிடையிலேயே  
இடது நாட்டைப் பற்றிய எண்ணம்  
இரண்டாய்ப் பிளவுபட்டுவிட்டது.  
பொதுவுடைமை - சமசமா  
சம் என்றும் பொதுவிலே  
உருசியக் கொள்கைதான்  
என்று பொதுசனநினைத்  
துவிடப்படுகின்ற போ  
லும் Dr. கொல்வின் உ  
சிவ்வாவும் திரு. பொ. கந்  
தையாவும் தாங்கள் தாங்  
கள் கண்ட ஒவ்வொன்றும்  
வெவ்வேறாகத் தோற்றி  
யிருப்பதாக விவாதம் நட  
த்துகின்றனர். "உண்  
கண்உண்னை ஏமாற்றினால்"  
என்று ஒருவரை ஒருவர்  
குற்றஞ் சாட்டுகின்றனர்.

### உருசியாவுக்கு இந்த உள் வீட்டுக் கலகம் தெரியவரா தென்றுதான் இவர்கள் இப்படிச் செய்கின்றார்கள்! மன்னாருக்குப்போகப் பின்வாங்குகின்றார்!

ஏழு மந்திரிமார் எடுக்கப்  
போகின்றார்கள் படை  
யெடுப்பு என்று வந்த செய்  
தியை மன்னார் மக்கள் எதிர்  
பார்த்த வண்ண மாயிருந்  
தார்கள். வழிமாறி வரும்  
மந்திரி நண்பர்களுக்கு வழி  
காட்டிவிட ஆயத்தமாயிருந்  
தார்கள். ஆனால் இதற்  
கிடையில் இரண்டு மந்திரி  
மார் 'கள்ள ஏடு' போட்டு  
விட்டார்கள். கல்வி மந்திரி  
மன்னார் செல்ல வசதி  
யில்லாததையும் சொல்லி  
மனம் இல்லாததைக் காட்  
டத் தன்னிடம் எவராவது  
அந்த மன்னார் யாத்திரை  
யைப்பற்றி முன்னாடியே  
உத்தரவு கேட்கவில்லை  
யென்றும் கூறியிருக்கின்  
றார். சுகாதார மந்திரிக்குத்  
தேகசுகம் தக்க தருணத்  
தில் இடங்கொடுக்கவில்லை  
யாம். ஏனைய ஐவர் என்ன  
செய்வார்கள் என்பது  
பொழுது விடிந்தாற்றின்  
புலப்படும்.

## சைவக் குழந்தைகள்

### சைவமும் தமிழும் தழைத்தோங்க அவதார்த்த முயர்

பரமேஸ்வரக் கல்லூரி  
இலட்சியவழியிலே அண்ணா  
மலைப் பல்கலைக்கழகம் திரு  
ஜே. எம். சோமசுந்தரம்  
பிள்ளை அவர்கள் "ஞானக்  
குழந்தைகள் என்னும் பொ  
ருள்பற்றி ஓர் அரிய சொற்  
சொழிவாற்றினார். குழந்தை  
யும் தெய்வமும் கொண்டாடு  
மிடத்தில் என்பது ஒரு பழ  
மொழி குழந்தைகள் சொல்  
வதையெல்லாம் வெள்ளை  
உள்ளத்தோடு ஏற்றுக்கொள்  
றுகின்றன. அப்படி வெள்ளை  
யுள்ளம் - பக்தியுள்ளம்  
படைத்த அருட்குழந்தைகள்  
எண்ணிறந்தோர். அவர்களில்  
மூவரைப்பற்றிய கதைகளை  
சுண்டுப் பார்ப்போம்.

இந்த மூன்று குழந்தை  
களும் தமிழுக்கும் சைவசித்  
தாந்தத்துக்கு முக்கியமான  
வர்கள். முதற் குழந்தையா  
கிய ஞானசம்பந்தர் பாடிய  
'தோடுடைய' என்ற பாடல்  
ஆக்கல் அளித்தல் முதலிய  
ஐந்தொழில்களையும் அடங்  
கியதாக இருப்பதை ஊன்றி  
உணர்வோர் அறிவர் அரு  
வம், உருவம், அருவருவம்  
ஆகிய முத்திரைநற்களையும்  
அப்பாடல் அடக்கியிருக்  
கிறது என்று பிள்ளை அவர்  
கள் பேசும்போது கூறினர்.

ஆயிரத்துமுன்று ஆண்டு  
களுக்கு முன்பாகச் சைவ  
உலகம் இருண்டிருந்தபோது  
அடியார்களெல்லாம் இதை  
நீக்க யார் வருவார் என்று  
ஏங்கிக் கொண்டிருந்தபோது  
சம்பந்தர் தோன்றியருளினார்.  
அவர் சிறுவயதாக இருந்த  
போது தகப்பனாருடன் சென்  
றதும் அங்கு பாலருந்தியதும்  
'தோடுடையசெவியன்' என்ற  
தேவாரம் பாடியதும் யாவ  
ரும் அறிந்ததே.  
பன்னிரண்டாம் நூற்றாண்  
டிலே இன்னொரு குழந்தை  
பிறந்தது. அக்குழந்தை சிவ  
ஞானபோதம் என்ற நூலை  
ஆக்கி அளித்தது அக்குழந்  
தை மெய்கண்டார் என்ற  
பெயரை உடையது.  
பதினேந்தாம் நூற்றாண்  
டில் அடுத்த ஒரு குழந்தை,  
வாய் பேசாத குழந்தை,  
முன்புறம் அகப்பட்ட குழந்தை  
குருபார்.

## அணிந்துரை அரங்கம்

செந்தமிழ்ச் செல்வம்  
ஆக்கியோன்: பண்டிதர்  
சோ. இளமுருகரை  
கன்னித் தமிழ் அன்னை  
யின் சீரையும் சால்பையும்  
தொன்மையையும் தாய்மை  
யையும் அறியாத அரசி  
யல் அந்தகர்களாம் ஆட்சி  
யாளருக்குச் செவியறிவு  
றுத்த வேண்டிச் 'செந்  
தமிழ்ச் செல்வம்' என்ற  
செய்யுள் நூலை அப்பெ  
ரும் பணியில் ஈடுபடுவதற்  
குரிய அறிவும் ஆற்றலும்  
நன்கமைந்தவரும் வாழையடி  
வாழையாகப் பழந்  
தமிழ்ப் பண்பாட்டைப் பரி  
பாலித்து வருபவரும், செந்  
தமிழ்ச் செல்வர் நவாலியூர்  
சோமசுந்தரப்புவார் அவர்  
களின் தந்தையார் ஆவார்.  
இளமுருகரை அவர்கள்

## சத்தியாக்கிரக மருந்து-

[1-ம் பக்கத்தொடர்ச்சி]

அப்படி நினைத்தலே சத்தி  
யாக்கிரகத்திற்கு இழுக்கு.  
தமிழ்ச்சாதிதான் எதை  
இழந்தாலும் தமிழர் நீதி  
யானவற்றை நீதி முறையிற்  
கேட்டு நீதிமுறையிற் செய்  
யக்கூடியவெல்லாம் செய்து  
வேறு வழியில்லாமல் சத்தி  
யாக்கிரகச் சட்டமறுப்புச்  
செய்து தம்முடிரையும் தியாகம்  
பண்ணினாரென்று உலகம்  
கூறுமாகில் தமிழனுக்  
கும் தமிழுக்கும் புகழ் உண்டா  
கும்.

### உண்மைக்கு அரண்

வரப்போகிற சத்தியாக்  
கிரகத்திற்குச் சமட்டி க்  
கட்சிதான் உற்பத்தி. அக்  
கட்சியின் உற்பத்திக்குக்  
காரணம் தமிழருக்கு குடி  
யரசு உரிமைகளில் முக்கிய  
மான சமவசதியுரிமைகொடு  
படாமை இக்கட்சி தொ  
டங்கிய காலத்திலிருந்து  
குன்றிப்போகிற சம வசதி  
யுரிமைகளைத் தமிழருக்கு  
எடுத்துக் கொடுக்க என்ன  
செய்தது? சம வசதியுரி  
மைக்காக இவ்வளவு கால  
மும் செய்த சத்தியாக்கிரக  
மென்ன? இப்போது தமிழ்  
ருக்குச் சம அந்தஸ்து பெறு  
வதற்காகச் சத்தியாக்கிரகம்  
செய்கிறார்கள், தமிழ்ப் பா  
ஷைக்கும் சிங்க ளப்பாஷை  
க்கும் அரசாங்கம் ஒரு வித்  
தியாசமுங்காட்டாத காலத்  
தில் பாஷைச் சம அந்தஸ்து  
அரசியல் திட்டத்தில் இருக்க  
வும், ஓநாய் இல்லாதபொழுது  
ஓநாய் ஓநாய் என்று ஒல  
யிட்ட இடைப்பையன் கதியாகி  
சிங்களம் உத்தியோக பாஷை  
யாகிய பெரும் ஓநாயைத்  
தாமே வருவித்து ஒரு கதியுங்  
கானமல் சத்தியாக்கிரகத்தைச்  
சரணடைந்திருக்கிறார்கள்.  
உண்மையாய்ச் சத்தியாக்கிரகம்  
செய்வோர்க்குச் சத்தியாக்  
கிரகம் சரண கொடுக்கும்  
அரணாகும். சத்தியாக்கிரக  
கப்போர்வை போர்த்து அறி  
ந்தும் பிழை செய்வார்க்கு  
அது ஒரு ஊழிக்கால நெருப்புச்  
சுவாலை யாகும்.

### அரசியல் அலை (1-ம் பக்கத் தொடர்ச்சி)

போட்டி, சொற்பெருக்குக்கும்  
போட்டி எனும் வகையில் பிரதம  
மந்திரியாரின் அதுசரணையிலே  
திட்டங்கள் போடப்படுகின்றன.

### சர்வாதிகாரச் சனநாயகம்!

சுதந்திரக் கட்சியின் ஆட்சியா,  
பண்டாரநாயக அவர்களின் தனி  
அரசாங்கமா? இப்பொழுது நடக்கும்  
சர்வாதிகார ஆட்சி? நாட்டைப்  
பரிபாலனஞ் செய்யும் சனநாயக  
மந்திரிமார் எந்தவிதமாக நடந்து  
கொள்ளுதல் வேண்டுமென்பதை  
யறியாத பிரதமர் உலக விவகாரங்  
களைத் தீர்க்கவும் அமைதி கொண்  
டுவரும் தூதுவராகத் தம்மைத்  
தாமே அமர்த்தவும் கொண்டதுணி  
பே துணிபு. சுதந்திரக் கட்சியின்  
தொண்டர்படை அரசாங்க அது  
சரணையில் நடைபெறுவதானால்  
ஐக்கிய தேசியக் கட்சி அரசாங்கப்  
பணம் கொண்டு எத்தனையோ  
சொந்த அலுவல்களைச் செய்ததென்று  
பண்டாரநாயகக் குழுவினர்  
பற்களைக் கடித்துச் சீறிச்  
சினந்துகூறிய குற்றச்சாட்டு  
டைப்பற்றி என்ன சமாதானஞ்  
சொல்லப் போகின்றார் பிரதமர்?  
இராணுவத்துக்கு எத்தனை  
கோடி பொன் ஒதுக்கப்பட்டிருக்கி  
ன்றது. இராணுவத்தில் இத்தனை  
செலவு செய்யும் அரசாங்கம் எத்  
தகையது? ஐ. தே. கட்சிக் காலத்தி  
லும் இப்படி நடந்ததில்லையே.

மற்றவன் செய்த பிழையால்  
வந்த தீமையைச் சத்தியாக்கிரகம்  
முறைப்படி நீக்கும். தானே தனக்குச்  
செய்த தீமையை விலக்குவதற்கு,  
தான் செய்த பிழையை உணர்ந்து,  
மனஸ்தாபப்பட்டு மன்னிப்புப்  
பெற்றபின் சத்தியாக்கிரக அனு  
ட்டானங்களைக் கிரமப்படி அனு  
ட்டிக்க வேண்டும். [வளரும்]

### தமிழ்மக்களின் துக்க தினம்

### பாடசாலைகளை மூடும் பிரேரணை

தனிச்சிங்களச் சட்டம் நிறைவேற்றியமை தமிழ் மக்  
களுக்குச் செய்யப்பட்ட துரோகம்,  
என்னும் எங்கள் திடமான கொள்கைப்படி,  
குறித்த துரோகத்தாலுண்டாயிருக்கும்  
ஒருமித்த துன்ப உணர்ச்சியை வெளிப்படுத்தும்  
பொருட்டு வடமாகாணத்திலுள்ள  
பாடசாலைகளை எல்லாவற்றையும்  
எதிரில் வரும் ஆனி ஐன்) 5-ந் திகதி  
முடித்த தமிழ் மக்களின் துக்கதின  
மாக அந்நாளைக் கொண்டாட வேண்டு  
மென்று, வட இலங்கைத் தலைமை  
ஆசிரிய சங்க நிருவாக சபையார்,  
ஓர் பிரேரணையை ஏகமனதாக நிறைவேற்றியுள்ளனர்.

# மானுக்கர் மதிவள மன்றம்

“தமிழ் வேள்”

## பெரிய புராண வசனம்

திருஞானசம்பந்த மூர்த்தி நாயனார் புராணம் II

திருச்செங்காட்டங்குடிக்கோலங் காட்டல்

திருச்செங்காட்டங்குடி சிறுத்தொண்டருடைய ஊர். அவர் வந்து பிள்ளையாரைத் தம் மூர்க்கு வரும்படி அழைத்தார். கோயில் தரிசனங்கண்டு செல்ல விரும்பி அடியாருடன் சென்று வணங்கினார். என்ன அதிசயம்! திருச்செங்காட்டங்குடித் திருக்கோலத்தை இறைவன் அங்கே திருமருகல் தலத்திலே காட்டினார். பிள்ளையார் கண்குளிரக் கண்டு பதிகம் பாடி அங்கு இருந்தார். அப்பால் திருப்புக் லாருக்குச்சென்றார் அங்கு அப்பர் முருகநாயனார், திருநீலநக்கர், சிறுத்தொண்டர் இவர்களுடன் ஐவரும் ஒருவராய் அளவளாவி இன்புற்று இருந்தனர்.

கோச்செங்கட் சோழன் கோயில் தரிசனம்

சிவ தினங்களிற் பிற தலங்களை நாடிப் பிள்ளையாரும் அப்பரும் புறப்பட்டனர். அப்பர் முன்போகு மிடமெங்கும் பிள்ளையார் சிவிகையிற் பின் சென்றார். திருவம்பர் என்னுந் தலத்தை அணைந்தனர். அங்குக் கோச்செங்கட் சோழநாயனார் ஆக்கிய கோயில் தரிசனஞ் செய்து அவரைச் சிறப்பித்துப் பதிகம் அருளினார். கோச்செங்கட் சோழ நாயனார் என்றது; “ஒரு நாழிகை கழித்துப் பிறக்குமாகில் இந்தப் பிள்ளை மூவுலகங் களையும் அரசாரும்” என்று சோதிடர்கள் சொல்ல அது வரை தன்னைத் தலைகீழாகக் கட்டித் தூக்கிவிடும் படி இவர் தாயார் வேண்டினார். அங்ஙனஞ் செய்து காலந் தாழ்த்துப் பிறந்த மையால் கண்கள் சிவந்த போயின. அது கண்ட தாய் “என் கோச்செங்கண்ணலே” என்றாள். அத லால் இப்பெயர் பெற்றார். சிற்க.

வாசி தீரவே காச நல்குவீர்

பின்னர் இருவரும், அப்பரும் சுந்தரரும், திருக்கட லூர் திருவீரட்டானம் என் னுந் தலங்களை வணங்கிக் கொண்டு திருவிழி மிழலை க்கு வந்தனர். அங்கு இருக்கும் நாட்களில் பெரிய பஞ்சமுண்டானது. மக்கள் வருத்தமடைந்தனர். பால ருவாயரும் அப்பரும் கவலை கொண்டனர். “நாள்தோ றும் ஆளுக்கொரு பொற் காச அளிக்கின்றோம்” எனச் சொப்பனங் கண்டு எழுந்து பார்த்தனர்.

காசைக் கண்டனர். ஆனந் தந் கொண்டனர். கவலை நீக்கினர். அதனைக் கொ ண்டு அடியார்களுக்குப் போசனம் அளித்தனர். அப்பர் மடத்தில் காலந் தவறாமல் அன்னதானம். பிள்ளையார்மடத்தில் சிறிது தாமதம். தாமதத்திற்குக் காரணம் தெரியுமா? முன் னர்த் திருநாவுக்கரசு நாய னார் புராணத்தில் அறிந் திருப்பீர்கள். என்ன கார ணம்? நீர் சொல்லும்? சம்பந்தர் மகன், அப்பர் அடியவர், ஆம் மகன் விஷ யத்தில் குறைவு நேரிடி னும் அடியார் விஷயத்தில் நேரிடக்கூடாது. அடியவர் தொண்டர். பெரியவர். “தொண்டர்தம் பெருமை சொல்லலும் பெரிதே” என்று ஔவையாரும் செவ்வையாகச் சொல்லிவிட் டார். அடியவர் பெருமை பற்றியது தான் தாமதத் திற்கு காரணம். பிள்ளை யார் இதனைக் கவனித் தார். காலந் தவறுங் கார ணங் கண்டார். உடனே;

“வாசி தீரவே காச நல்குவீர்  
மாசின் மிழலையீ ரேச வில்லையே”

என்னும் பதிகம் பாடி நற் காச பெற்றார். வாசி என்பது வட்டம். “வட்டவாசி பார்க்காதே” என்று சொல்லுவார்கள், இருவர் மடங் களும் திருவழுதாற்பொலிந்தன. வான் சொரிந்தது. வளஞ் செழித்தது. மக்கள் களித்தனர்.

வேதாரணியத்து விசேட வற்புதம் திருவருள் கொண்டு கதவு திறந்து மூடியமை; அந்தச் சந்தர்ப்பத் திலே அப்பருள்ளத்திலே முந்த விசாரம்; என்பன பற்றி நாவுக்கரசர் புரா ணத்தில் படித்திருக்கிறீர்கள்.

மன்னன் எப்படி மன்னுயிர் அப்படி

இனிப், பாண்டிய மன் னன் வினைப் பயனில் சைவத்தை விட்டுச்சமணத் திற் பிரவேசித்தான். மன் னன் எப்படி மன்னுயிர்ப் படி மக்களும் அப்படியே யாயினார். மயிர் களையப் பட்ட தலைகள் மயிற் பீலி பாயுடை ஊத்தை வாய், உறி தாங்கிய பாத்திரம். எங்கும் சமணமயம். வைதிக சைவம் வளங் குன்றியது. எனினும் நாடும் மக்களும் புரிந்த நல்வினை. பாண்டி யன் மனைவி (சோழன் புத் திரியும் மந்திரியும் இதற்கு விலக்கு. இருவருஞ் சைவ மாயிருந்தனர். அரசன் இதனை அறியான். அறி யாதவாறு ஒழுகிவந்தனர். பாண்டிநாடு செய்த பயன். நாயனார் மகிமையை அறிந் தனர் இருவரும். பரிசனங் கள் சிலரை வேதாரணி யத்துக்கு நாயனாரிடம் அனுப்பினர்.

அவர்களை இங்கே அழையுங்கள்

பரிசனங்கள் வேதாரணி யத்துத்திருமடத்தை அடை ந்தனர். வாயிற் காவலாள் ருக்குத் தங்கள் வரவைத் தெரிவித்தனர். காவலா ளர் நாயனாரிடம் நவின்ற னார். பிள்ளையார் அவர்களை இங்கே அழையுங்கள் என் றார். பரிசனங்கள் சென்று வணங்கி நின்றார்கள். “மங் கையர்க்கரசியும் குலச்சி றையாரும் வேமந்தானே” என வினாவினார். ஆம் என் றனர். பாண்டியன் தன் மையையும் மனைவி, மந்திரி யார் என்பவர்களுடைய கவலைகளையும் சொன்னார்கள. கேட்டுக் கொண்டிருந்த அடியார்கள் “பாண்டி சென்று சமணத்தைக் கொன்று சைவம் என்றும் நிலைக்க அருளல் வேண்டி” என வேண்டினர். அதற்கிணையத் அப்பரு டன் பாண்டி நாட்டுக்குச் செல்லத் துணிந்தார்.

எந்தையிருக்கத் தீங்கேது மிலையிங்கு

அப்பொழுது அப்பர் சம்பந்தரை நோக்கி “தேவ ரீர் சிறுபிள்ளை. சமணர் வஞ்சனைக்கு ஓரளவில்லை” என்று தடுத்தார். பிள்ளை யார், “எந்தை எமது சிந் தையில் இருத்தலால் தீங்கு ஏதும் வராது” என்று சொல்லி, “வேயுறு தோளி பங்கன்” என்னுங் கோளறு பதிகத்தைப் பாடினார். அதனைக் கேட்ட அப்பர் முன் னர்த் தடுத்தவர். பின்னர் உடன்பட்டுப் பிள்ளைக்கு முந்திப் புறப்பட்டார். சம்பந்தர் அவரைத் தடுத்து “நீர் இந்தச் சோழமண்ட டொடர்ச்சி 4-ம் பக்கம்

கொழும்பு விவேகானந்த சபையில் சேக்கிழார் விழா

எதிரில் வரும் ஆனி (ஜூன்) மாதம் முதலாம், இரண்டாம் திகதிகளில் கொழும்பு விவேகானந்த சபையார் திருவாவடுதுறை ஆதீனத்தின் ஆதரவுடன் ‘சேக்கிழார் விழா’வைக் கொண்டாட ஆயத்தங்கள் செய்து வருகிறார்கள்.

ஆனி ஜூன்) முதலாம் திகதி திருவாவடுதுறை ஆதீன மகாவித்துவான் ச. தண்டபாணி தேசிகர் அவர்களும் திருமதி பாலம் லக்ஷ்மணன் அவர்களும், இரண்டாம் திகதி சித் தாந்த தினகரன். வித்துவான் மறை திருநாவுக்க ரசு அவர்களும், மகாவித் துவான் ச. தண்டபாணி தேசிகர் அவர்களும் சொற் போழிவர்கள் நிகழ்த்துவார் களிடம் கடித.

## குமரகுருபர சுவாமிகள் குருபூசைச் செரற் பொழிவு

வைகாசி மீ 3-ம் தேதி (16-5-57) வியாழக்கிழமை யாழ்ப்பாணம் சைவபரிபாலனசபை நாவலர் மண்ட பத்தில் குமரகுருபர சுவாமி கள் குருபூசை மிகவும் சிறப் பாக நடைபெற்றது. அத் தருணம் சைவப் பிரசாரகர் திரு. பொன். அப்புக்குட்டி அவர்கள் சுவாமிகள்பற்றி ஓர் சிறந்த பிரசங்கம் செய்தார்.

பாண்டி நாட்டிலே வைகுண்டம் கயிலாயபுரத் தில் சண்முகசிகாமணி கவி ராயர் என்பவர் மனைவியார் சிவகாமியம்மையாருடன் மனையறம் புரிந்து வாழ்ந் தார். புத்திரப்பேறில்லாது வருந்திச் செந்திலாண்டவ னிடம் பெருந் தவமிருந்தார் கள். அத்தவப்பேறுக சைவமுந் தமிழும் தழைத் தோங்குமாறு குமரகுருபரர் திருவவதாரஞ் செய்தார். ஐந்து வயதுவரை ஊமை யாக இருந்தார். இதை நீக்குதற்குப் பெற்றோர் கடுந்தவம் புரிந்தனர். முரு கக் கடவுள் நள்ளிரவில் குமர வடிவத்துடன் வந்து “குமரகுருபர! விசுவரூப தரிசனத்துக்கு நீ உன் பெற்றோருடன் விரைந்து வருக” என்று அருளிச் செய்து மறைந்தருளினார். நிகழ்ச்சிகளைப் பெற்றோ ருக்கு அறிவித்த தரிசனத் துக்குச் சென்று முருகன் அருளினால் வேதாந்தத் தெளிவாஞ் சைவசித்தாந்த சாரமான “பூமேவுசெங்கம லப்புத்தேனும்” என்னுஞ் சொற்றொடருடைய சிறந்த கந்தர் கலிவெண்பாவைப் பாடியருளினார். கல்வியில் விருப்புடையவர்கள் இதைப் பாராயணம் செய்தால் பய னளிக்கும். சில நாள் அங்கு வழிபாடு செய்து ஞானகுருவைவேண்டினார். “வடதிசையில் செல்லுங்

கால் உன் வாக்கு எவர் பால் தடைபடுகிறதோ அவரே உனக்கு ஞான குரு; என்று அசரீரீமூலம் ஆண்டவன் அருள் செய்தான். அவ்வியாத் திரையில மீனாட்சியம்மையார் பிள்ளைத்தமிழ் பாடித் திருப் பரங்குன்றில் சுவாமி தரிச னஞ் செய்து தங்கினார். மீனாட்சியம்மையார் அவ்வூர் அரசன் திருமலைநாயக்க ருக்குக் கனவில் தோன்றித் தன் சந்நிதியில் அப் பிள்ளைத்தமிழ் அரங்கேற்ற வேண்டுமென்று ஆணைதந் தார். அரங்கேற்றுங்கால் வருசைப்பருவம் 9-ம் செய் யுள் “தொடுக்கும் கடவுள்” என்ற பாவுக்குப் பொருள் கூறும்போது அம்மையார் அர்ச்சகர் சிறுமகள் போன்ற திருக் கோலத்து டன் வந்து அரசன் மடியி லிருந்து மகிழ்ந்து அரசன் கழுத்த மணிவடத்தைக் கழற்றிக் குமரகுருபரர் கழு த்திலிட்டு மறைந்தருளினார். அரசன் வியப்புற்று குமர குருபரற்கு கனகாபிஷே கஞ் செய்வித்து யானை குதிரை முதலிய விருதுக ளையுமுதவினார். பின்பு மீனாட்சியம்மைக்குறம் இரட்டை மணிமாலை சோமசுந்தரர் கயிலைக் கலம்பகம் நீதிநெறிவிளக் கம் ஆதீயவை பாடியருளி னார். திருவாருரையடை ந்து திருவாரூர் நான்மணி மாலை பாடியருளினார். தரும புரம் சென்று “ஐந்த்பேர றிவுங் சண்களே கொள்ள” என்னும் பெரியபுராணச் செய்யுளில் வாக்குத் தடை பெற குருமூர்த்தியை வீழ் ந்து வணங்கி ஞானஉபதே சம் வேண்டி நின்றார். அவர் சிதம்பரம் சென்று ஒரு மண்டலம் தரிசனம் செய்தவரில் ஆட்கொள் வோமென்றார். வழியில் புள்ளிருக்கும் வேளூரில் முத்துக்குமாசுவாமிப் பிள் னைத்தமிழ் பாடினார். பின்பு தருமபுரம் சென்று ஞானோ பதேசம் பெற்றார். காசி சென்று விசுவேசப் பெரு மான்மீது காசிக் கலம்பகம் பாடினார். பின்பு சுவாமி கள் சகலகலாவல்லி மாலை பாடி சரசுவதியருள்பெற்று பிறபாஷைகள் ஓதாதுணர் ந்து அக்காலம் மகமதிய அரசன் அவமதிக்க காளி தேவியருளால் சிங்கத்தின் மீது ஏறி அரசன் கேள்விக ளுக்கு விடையளித்து தம் மீது கொண்ட பொருமை நீங்க பழுக்கக்காச்சிய இரு ம்புக்கோலைத் தாங்குமற்பு தங்களைச் செய்தும் அரச னது நட்புப் பெற்று காசி யில் பல சைவ மடங்களும் சிவாலயங்களும் கட்டுவித்து அவற்றுக்கு வேண்டும் நிப ந்தமுமமைத்தார். இவைக ளுக்குள் குமாரசுவாமி மட மும் கேதாரேசுவராலயமும் மிகச்சிறந்தவை. மேலும் சைவவளர்ச்சிக்குப் பெருந் தொண்டுசெய்து வைகாசி கிருஷ்ணபஷ திருதிகையில் சித்தாந்த முத்தியெய்தினர் என்று அவர்பேசும்போது கூறினார்.

பிரித்தானிய பட்டாளத் தொழிலாளருக்கு உபகாரப் பணம்

கட்டுநாயக, திருக்கோ ணமலை ஆகிய தளங்களில் வேலைசெய்துவந்த தொழி லாளரை வேலைக்கம்செய்யும்பொழுதி அவர்களு க்கு உபகாரப் பணம் கொடுக்கப்பிரித்தானிய அரசாங்கம் தீர்மானித்துள் ளது. குறித்த இடங்களி லுள்ள தளபதிகள் தாங்கள் கொடுக்கத்தீர்மானித்துள்ள உபகாரப்பண விபரத்தை வெளியிட்டிருக்கின்றனர். அது இங்கே காணவருகின் றது ஒவ்வொரு தொழி லாளரும் வேலை செய்த ஒவ்வொரு முழு ஆண்டுக்கும் ஒவ்வொருவாரச் சம்பளம் கொடுக்கப்படும். அது சேவைக்கால வரையறையில்லாத தாயமையும். சேவைக்கால வரையறையின்மையால் ஒரு ஆண்டு வேலைசெய்தவரையும் உப காரப் பணத்துக்கு அது உரிமையுடையவராக்கு கின்றது.

# சனாதன தர்மச் சிறப்பு

# பரமேஸ்வரக் கல்லூரி இலக்கிய ஜயந்தி

குற்றவாளிகளுக்கு  
அரசாங்கத்தில் தொழில்  
— மைத்திரிபால சேனநாயக  
வழக்குகளில் குற்றவாளி  
களாயினோர்க்கும் அரசாங்க  
கத்தின்கீழ் தொழில் கொடு  
க்கப்படுதல் வேண்டும்.

திருநெல்வேலியில் நடந்த வரவேற்புக் கூட்டம் ஒன்றில் சிறிங்கேரிமடம் ஸ்ரீ சங்கராச்சாரிய சுவாமி அவர்கள் பேசும் போது சனாதன தர்மப்பற்றி ஓர் சிறந்த விளக்கம் கொடுத்தார்.

இந்து சமயமானது யாராயினும் ஒருவரால் உண்டாக்கப்பட்ட சமயமல்ல. பழைய இருடிகள் சந்தன தர்மத்தின் சிறப்புக்களை விளக்கியுள்ளார்கள். அச்சனாதன தர்மத்தின்படி ஒவ்வொரு உயிரிலும் தெய்விகத்தன்மையமைந்திருப்பது ஏற்றுக்கொள்ளப்பட்டுள்ளது. சனாதன தர்மத்தை ஆராய்ந்து பார்த்தால் ஆன்மார்த்தப் பொருட்சிறப்பு மாத்திரமன்றி வாழ்க்கைப்பண்பாடு சமூக முன்னேற்றம் ஆதியனவும் இடம்பெற்றிருத்தலைக் காணலாம்.

இந்தியசரித்திரத்தை உற்றுப் பார்த்தால் இந்நாட்டு மக்கள் வாழ்க்கையில் ஒற்றுமையும் பண்பாடும் செறிந்திருக்கின்றன என்பதைக் காணலாம். புதிய சலோகங்களை உண்டாக்கிக் கூறுவதனால் அவற்றைக் குழப்ப முடியாது. அன்பு இரக்கம் சத்தியம் ஆதிகளும் சத்தியம் ஆதிகளும் ஒழுக்க விதிகளை வளர்ப்பதனால் மாத்திரமே இன்று உலகிற் பரவியிருக்கும் அச்சம் சயநலவேட்கை ஆகியவற்றை நீக்கலாம் என்று அவர் பேசும்போது கூறினார்.

—0—

மேற்படி ஜயந்தி சென்ற வெள்ளிக்கிழமை 24-5-57 காலை ஆரம்பமாகி 25 மீ 26 மீ தேதிகளிலும் தொடர்ந்து சிறப்பாக நடைபெற்றது. கல்லூரி முன்றில் மகர தோரணங்களாலும் மலர் மாலை முதலியவற்றால் நன்கு அலங்கரிக்கப்பெற்றிருந்தது.

வெள்ளிக்கிழமை காலை யில் திரு. ச. நடேசபிள்ளை அவர்களும். சேர். கந்தையா வைத்திய நாதன் அவர்களும் பரமேஸ்வரக் கல்லூரித் தலைமை ஆசிரியர் திரு. ச. சிவாதசந்தரம் அவர்களால் முதற்பெரும்வாய்தலில் வரவேற்கப்பெற்றுப் பல விருதுகளுடன் பரமேஸ்வரர் ஆலயத்துக்கு அழைத்துக்

கொண்டு போகப் பெற்றனர். அங்கே வழிபாடு செய்யப்பெற்றது. அதன்பின் உபநிடத பாராயணத்துடன் இலக்கியவிழா கல்லூரி மண்டபத்தில் ஆரம்பமாயது. திரு. மு. ஞானப்பிரகாசம் அவர்கள் வரவேற்புரை கூறினார். திரு. ச. நடேசபிள்ளை அவர்கள் தலைமை வகித்துப் பேசும் போது சேர். பொன்னம்பலம் இராமநாதன் அவர்களின் இலட்சியத்தை விளக்கி அதை ஆண்டுதோறும் நாம் நினைவுகூர்ந்து நன்மை பெறுதற்கு இவ்விவிலக்கியவிழா உதவுகின்றதென்று குறிப்பிட்டார்.

பின்பு சேர். கந்தையா வைத்தியநாதன் அவர்கள் திருக்கேதீச்சரத் திருப்பணிப்பற்றி ஓர் சிறந்த சொற்பொழிவாற்றினார். இரண்டாம் நாள் விழா சேர். கந்தையா வைத்தியநாதன் அவர்கள் தலைமையில் நடைபெற்றது. புத்தகுரு ஸ்ரீமத் ஆனந்த மைத்திரேய தேரர்புத்தசமயமும் இந்து சமயமும் என்னும் பொருள்பற்றிப் பேசினார். மூன்றாம் நாள் நிகழ்ச்சிகள் மீண்டும் திரு. ச. நடேசபிள்ளை அவர்கள் தலைமையில் நடைபெற்றன. அண்மைலைப் பல்கலைக் கழகம் திரு. ஜே. எம். சோமசுந்தரம்பிள்ளை அவர்கள் தென் இந்திய கோயில் அமைப்புப்பற்றிப் பேசினார். அருங்கருத்துக்கள் பலவற்றை அவர் பேசும் போது எடுத்துக்காட்டினார்.

# அந்தணர் திலகர் செந்தி நரதையர்

## துறவுள்ளத்துடன் செய்த தொண்டின் பெருமை

## ஆசிரியரின் மறைவுக்கு அனுதாபக் கூட்டம்

ஞாபக சினத்தைக் கொண்டாடுவது சைவமக்கள் கடன்

( ஞாபக தினம் ஏன்வம்பி வைகசி 25ம் நாள் )

இவ்வந்தணர் திலகர் ஏழாலைவடக்கு குப்பிழான் என்னும் ஊரில் சிவஸ்ரீ சின்னையர் என்பவருக்குப் புதல்வராகப் பிறந்தனர். உரிய காலத்தில் வித்தியாரம்பஞ் செய்யப்பெற்றுத் தமது மாமனும் மகாவித்துவசிரோன்மணி சிவஸ்ரீ சி. கணேசையர் அவர்களின் பெரியதந்தையாரும் மகிய பிரம்மஸ்ரீ கதிர்காமையர் அவர்களிடம் புன்னுலைக்கட்டுவன் இல்லத்தில் பாடங்கேட்டனர்.

அறிவிடம் தமிழும் சமஸ்கிருதமும் முறையே கற்றுக் கொண்டனர். பின் யாழ்ப்பாணம் மத்திய கல்லூரியில் ஆங்கிலமும் கற்றார். இதனால் இவர் மூன்று பாஷைகளிலும் வல்லுனராய் விளங்கினார். இளமையிலேயே அன்பு, அருள், வாய்மை முதலான குணங்கள் நிறையப் பெற்றவர். பின் ஆங்கிலக் கற்றலை விட்டு நல்லூர் சம்பந்தப் புலவரிடத்து தமிழ் இலக்கண இலக்கியங்களைக் கற்றுப் பெரும் புலவரானார். பின் தந்தையாரோடு இந்தியாவுக்கு யாத்திரை செய்து பல தலைங்களையும் தரித்துத் திரும்பினார்.

ஸ்ரீ ஸ்ரீ ஆறுமுகநாவலரவர்கள விரும்பியபடி வண்ணைச் சைவப்பிரகாச வித்தியாசாலையில் ஆசிரியராகக் கடமையாற்றினார். அங்கே படிப்பிக்கும் நேரமொழிந்த நேரங்களில் நாவலர் பெருமானிடம் பாடம் கேட்டுப் படித்தனர். நாவலரில் மிகுந்த பக்தியுடையவராதலால் அவர் அடிச்சுவட்டைப் பின்பற்றிச் சைவத்திற்காகவே தம் வாணனை அர்ப்பணஞ் செய்தார். இவர் பிராமணர்களுள் பரோபகார சிந்தையுள்ளவர்களாய்த் துறவுள்ளம் பூண்டவராய் யோகியாய் வாழ்ந்து, நம் தமிழகத்தில் தொண்டு செய்தவர். அன்றியும் பரவிய மாயாவாதத்தைத் தடுத்துச் சைவசித்தாந்தத்தை நிலைநாட்டியவர். காசியில் பலவாண்டுகள் வாழ்ந்து பலருக்கும் பாடஞ் சொல்லிக் கொடுத்தார். அவர்களுள் திருக்கேதீச்சரம் யாழ்ப்பாணம் ஆகிய இடங்களில் இக்காலம் சித்தாந்தப் பிரசங்கமாரி பொழிந்து சென்ற சிவஸ்ரீ ஈசானசிவாச்சாரிய சுவாமிகளும் ஒருவராவர். ஐயர் அவர்கள் புலோலிக்கதிரை வேற்பிள்ளை நடாத்திய அருட்பா வழக்கில் சாட்சிபகர்ந்தோரிலும் ஒருவராவர். இவ்வழக்கின் வெற்றிக்கும் ஐயரே காரணம் எனலாம். இத்தகைய அந்தண திலகர் இந்தியாவின் பல இடங்களிலும் சைவப் பிரசங்கங்களும் கண்டனங்களும் செய்தனர். பத்திரிகைகளிலும் பல கட்டுரைகள் எழுதியுள்ளார்கள். அதுவுமன்றி சைவவேதாந்தம், கந்தபுராண நவநீதம், நீலகண்டபாஷ்யம், தேவார தேவாரவேதசாரம், தத்துவவிளக்கம் முதலான பல நூல்களும், கிறிஸ்துமத கண்டன நூல்களும் அருளியுள்ளார்கள். இந்நூல்கள் இப்போது தேடுவாரற்றுக் கிடக்கின்றன. ஐயர் அவர்கள் இறுதியாகத் திருப்பரங்குன்றையே வாசஸ்தானமாகக் கொண்டுவாழ்ந்தனர். அங்கு தம்பியார் சிவசம்புநாதையர் இவருக்கு உதவியாக இருந்தனர். ஐயர் அவர்கள் பல நூல்களை எழுதியும்

படித்தனர். நாவலரில் மிகுந்த பக்தியுடையவராதலால் அவர் அடிச்சுவட்டைப் பின்பற்றிச் சைவத்திற்காகவே தம் வாணனை அர்ப்பணஞ் செய்தார். இவர் பிராமணர்களுள் பரோபகார சிந்தையுள்ளவர்களாய்த் துறவுள்ளம் பூண்டவராய் யோகியாய் வாழ்ந்து, நம் தமிழகத்தில் தொண்டு செய்தவர். அன்றியும் பரவிய மாயாவாதத்தைத் தடுத்துச் சைவசித்தாந்தத்தை நிலைநாட்டியவர். காசியில் பலவாண்டுகள் வாழ்ந்து பலருக்கும் பாடஞ் சொல்லிக் கொடுத்தார். அவர்களுள் திருக்கேதீச்சரம் யாழ்ப்பாணம் ஆகிய இடங்களில் இக்காலம் சித்தாந்தப் பிரசங்கமாரி பொழிந்து சென்ற சிவஸ்ரீ ஈசானசிவாச்சாரிய சுவாமிகளும் ஒருவராவர். ஐயர் அவர்கள் புலோலிக்கதிரை வேற்பிள்ளை நடாத்திய அருட்பா வழக்கில் சாட்சிபகர்ந்தோரிலும் ஒருவராவர். இவ்வழக்கின் வெற்றிக்கும் ஐயரே காரணம் எனலாம். இத்தகைய அந்தண திலகர் இந்தியாவின் பல இடங்களிலும் சைவப் பிரசங்கங்களும் கண்டனங்களும் செய்தனர். பத்திரிகைகளிலும் பல கட்டுரைகள் எழுதியுள்ளார்கள். அதுவுமன்றி சைவவேதாந்தம், கந்தபுராண நவநீதம், நீலகண்டபாஷ்யம், தேவார தேவாரவேதசாரம், தத்துவவிளக்கம் முதலான பல நூல்களும், கிறிஸ்துமத கண்டன நூல்களும் அருளியுள்ளார்கள். இந்நூல்கள் இப்போது தேடுவாரற்றுக் கிடக்கின்றன. ஐயர் அவர்கள் இறுதியாகத் திருப்பரங்குன்றையே வாசஸ்தானமாகக் கொண்டுவாழ்ந்தனர். அங்கு தம்பியார் சிவசம்புநாதையர் இவருக்கு உதவியாக இருந்தனர். ஐயர் அவர்கள் பல நூல்களை எழுதியும்

ஸ்ரீ செ. கோவிந்தசாமி அவர்கள்

சித்தாந்த போதனைகளைச் செய்தும் வாழ்ந்தனர். அதுவுமன்றிச் சித்தாந்த வித்தியாசாலை ஒன்றையும் தாபித்தனர்.

“பல வருடங்கட்கு முன் ஒருமுறை என்னுடன்படிப்பிக்கின்றவரும் என்மதிப்பிற்குரியவருமாகிய ஒரு ஆசிரியர், செந்திநாதையர் அவர்களின் புத்தகங்களை அவர் புத்திரியார் விக்கிரயஞ்செய்கிறாராம் என்று கேள்விப்பட்டே அங்கே போனார். அம்மையார் புத்தகக் குவியலைக் காண்பித்தார். ஐயர் அவர்கள் பதிப்பித்த நீலகண்டபாடியம் முதலிய சில புத்தகங்களையும் அவர்கள் உபயோகித்த வேறுபல புத்தகங்களையும் அந்த ஆசிரியர்

எடுத்தார். அவர் எடுத்தவைகளில் சூதசங்கிதையொன்று. அம்மையார் “தம்பி உமக்கு அது வேண்டாம் என்று சொல்லி அந்தச் சூதசங்கிதையை திருப்பி வாங்கிக்கொண்டார். ஆசிரியருக்கு ஏன் அந்த அம்மையார் அப்படிச் செய்கிறார் என்பது புலப்படவில்லை. “ஏன் அப்படிச் செய்கிறீர்கள்: சூதசங்கிதை விக்கிரயஞ் செய்வதில் லையா?” என்று ஆசிரியர் கேட்டார். அதற்கு அந்த மகான் பெற்ற அம்மையார் செப்பிய வார்த்தை இது. “தம்பி! சூதசங்கிதையில் ஏகான்மவாதிகளின் திருவிளையாட்டு நடந்திருக்கிறது. அது உமக்கு வேண்டாம் என்றனர். ஆசிரியர் சூதசங்கிதையை வாங்காமலே வந்துவிட்டார். அவர் அந்த அம்மையார் சொன்ன கதையை அப்படியே எனக்குச் சொன்னார். அன்று தொடக்கம் அது என்ன திருவிளையாடல் என்று என்மனம் கேட்டுக் கொண்டேயிருந்தது. வருஷங்கள் பல கழிந்தன. சம்பந்தில் நண்பர் ஒருவர் செந்திநாதையர் இயற்றிய சைவ வேதாந்தம் என்கின்ற அரியநூலை எனக்கு உபகரித்தார். அதில் உள்ள விஷய அட்டவணையை முதல் வாசித்துப் பார்த்தேன். அதில் சூதசங்கிதையின் மாறுபாடு என்று ஒரு விஷயம் வருகிறது.

இது ஏகான்மவாதிகள் பொருட்டு ஏகான்மவாத குரவர் தாம் தசோபநிடதங்களுக்குச் செய்த ஏகா

தொடர்ச்சி 6-ம் பக்கம்

அளவெட்டி சதா நந்த வித்தியாலயத்தின் உதவிப் பிரதம ஆசிரியர் திரு. இ. முருகேசு அவர்களின் மறைவைக் குறித்து 20-5-57 திங்கட்கிழமை வித்தியாலய முத்தமிழ் மாணவ மன்றத்தனரால் ஓர் அனுதாபக் கூட்டம் நடாத்தப்பட்டது. தலைமை ஆசிரியர் திரு. அ. பொன்னுதகரை அவர்கள் தலைமை தாங்கினார். மாணவர்களும் ஆசிரியர்களும் இரண்டு நிமிடங்கள் வரை திரு. இ. முருகேசு அவர்களின் ஆத்ம சாந்திக்கு மௌனம் அனுஷ்டித்து அஞ்சலி செய்தனர். பின்பு தலைவர் அவர்கள் தமது தலைமையுரையில் என்னுளின் சேவை நலம் சகோதரத்துவம், ஒத்துழைப்பு என்பவற்றைப்பற்றியிக உருக்கமாக எடுத்துரைத்தார். மறைந்த ஆசிரியரின் சீரிய போதனைகளின்படி ஒழுகி உத்தமர்களாக மாணவர்கள் வாழுவதே அவருக்கு மாணவர்கள் செய்யும் கைம்மாறு எனவும் குறிப்பிட்டார். செல்வன் க. நடராசா “அனுதாபப்பாடல்” உணர்ச்சி ததும்பப் பாடினார். பின்பு ஆசிரியர்கள் திரு. வ. தம்பிப்பிள்ளை, திரு. சச்சிதானந்தம் திரு. வ. நல்லதம்பி, என்போரும் மாணவர்கள் செல்வன் வை. சுப்பிரமணியம், செல்வி பொ. சந்திரோதயம் என்போரும் திரு. இ. முருகேசு அவர்களின் பண்பாடுகளை விரித்துரைத்து அனுதாபம் தெரிவித்தனர். தலைவர் பின்னூரையுடன் கூட்டம் நிறைவெய்தியது.

கடித.

# உங்கள் நகைத்திரம்?

எங்கள் சோதனம்

பூர் ராதாசீருஷணன் கணிப்பது.

[ இவ்வாப் பலன்கள் 2-6-57 — 8-6-57. ]

மேடாசி அச்சவினி, பரணி 1ம் பாதம், கார்த்திகை முதற்கால்.

ஒரு நல்ல வாரம். உம்முடைய திட்டங்களை முன்னேற்றலாம். எதிரிகள் அழிவும் இனத்தவரின் உதவியும் நிச்சயம். புகழ்க்கும் சமூகசித்திக்கும் இடமுண்டு.

இடபாசி கார்த்திகை 2, 3 4-ம் கால்கள் ரோகினி, மிருக சீரிடம், 1, 2-ம் பாதம்,

உம்முடைய கருமங்களை நிறைவேற்றதற்கு நீர் மற்றவர்களை இயையச் செய்தல் கூடும். தீரச்செயல்களிற் சித்தியும் வாகனங்கள்மூலம் இலாபங்களும் நிச்சயம். ஆனால் சில சிறுகுடும்பக் குழப்பங்களுக்கிடமுண்டு.

மிதுனாசி மிருகசீரிடம், 3, 4 திருவாதிரை, புனர்பூசம் 1, 2, 3, 1ம் பாதம்.

இந்த வாரம் சில பிழை எண்ணங்களை நீர் நீக்கக்கூடியதாயிருக்கும். எதிரிகள் அழிவுக்கும் இடமுண்டு. வழக்கத்திலும் பார்க்க வேலை கூடுதலாயிருக்கும். ஆனால் அவை இன்பகரமானவையாயிருக்கும். பணநெருக்கடி குறைய வேண்டும்.

கடகாசி புனர்பூசம் 4ம் பாதம் பூசம் ஆயிலியம்.

உம்முடைய புது முயற்சிகளை முன்னேற்றுக. தனலாபமும் புகழும் நிச்சயம். சொந்தச் சிக்கல்கள் நீக்கப்படும். ஆனால் குடும்பச் சூழலில் எல்லாம் நல்லாயில்லை.

சிங்காசி மகம், உத்திரம் பூரம்

இனத்தவர்களுடனும் நண்பர்களுடனும் சில சண்டைகளுக்கிடமுண்டு. உம்முடைய கருமங்களில் நீர் அதிக எதிர்ப்பை முன்னிடவேண்டி வரும். காணிகள் காணிப் பொருள்கள்மூலம் இலாபங்களுக்கிடமுண்டு. அன்னியர் அதிக உதவியாருப்பர்.

கன்னிராசி உத்திரம் 2, 3, 1ம் பாதம் அத்தம் சித்திரை 1, 2ம் பாதம்.

அவமானங்கள்பற்றி இந்த வாரம் எச்சரிக்கையாயிருக்கவும். பெண்ணின நண்பர் உமக்குச் சிறிது கோபமூட்டக்கூடும் சண்டைகளுக்கிடமுண்டு. வார இறுதியில் கமத்தொழில் முயற்சிகளால் இலாபம் நிச்சயம்.

துலாம், சித்திரை 3 4ம் பாதம் சுவாதி விசாகம் 1, 2, 3ம் பாதம்.

கந்தோரில் இந்தவாரம் தொந்தரவுகளுக்கிடமுண்டு. கவனமாயிராவிட்டால் நீர் பழிமொழிக்காளாகப்படக்கூடும். தனலாபம் நிச்சயம் ஆனால் எதையும் மிச்சம்பண்ண முடியாமலிருக்கும்.

விருட்சிகராசி விசாகம் 4-ம் பாதம் அநுஷம், கேட்டை.

உமது மனம் சமாதானமாயிருக்கமாட்டாது. உணர்ச்சிக் குழப்பங்களுக்கிடமுண்டு. சில நடைமுறை மாற்றங்களுக்கிடமுண்டு. சில எதிர்பாராத சந்தியான நிகழ்வுகளினால் நீர் நிலைதளம்பக்கூடும்.

தனுராசி மூலம் பூரடம் உத்

கராடம், 1ம் பாதம்.

குடும்பசமாதானம் உமக்குச் சிறிது மிருக்கமாட்டாது. உம்முடைய மனைவியின் நம்பிக்கையைப் பெறுவது உமக்கு மிகக் கடினமாயிருக்கும். யாரையும் விரைவில் நம்பிவிடவேண்டாம். வாரத்தின் முதல் இரு நாட்களிலும் அவமானங்கள்பற்றி எச்சரிக்கையாயிருக்கவும்.

மகராசி உத்திராடம் 2, 3, 4ம் பாதம் திருவோணம் அவிட்டம் 1, 2ம் பாதம்.

புதுக்கருமங்களுக்கு முதல் இரு நாட்களும் நல்லாயிருக்கும். செல்வாயும் புதனும் துன்பமானவை வாயிருக்கும். வரவு செலவைச் சமாளிப்பதில் நீர் வருத்தப்படுவீர், அபாயங்களைத் தவிர்க்கவும்.

கும்பாசி அவிட்டம் 3, 4ம் பாதம், சதயம், பூரட்டாதி 1, 2, 3ம் பாதம்.

முதல் அரைவாரம் உத்தியோக கருமங்களுக்கு நல்லாயிருக்கும். புகழும் எதிரிகளுக்கு அழிவும் நிச்சயம். வியாழன் வெள்ளி உம்மைச் சிறிது குழப்பக்கூடும். வாரஇறுதி திரும்பவும் நன்றாகும்.

மீனாசி பூரட்டாதி 4, உத்திரட்டாதி ரேவதி

சிறந்த நன்மையை எதிர்பார்ப்பதும் நம்பிக்கையில்லாது தளப்பமாயிருப்பதும் ஆகிய இந்நிலைமைகளுக்கிடையில் நீர் இந்தவாரம் ஊசலாடக்கொண்டிருப்பீர் ஒரு பக்கத்தில் உமது பழைய முதலீடுகளிலிருந்து நீர் சிறிது இலாபமடையக்கூடும். மறு பக்கத்தில் நீர் அதிக எதிர்ப்பை முன்னிடுவீர் செலவும் அதிகரிக்கும். கடைசிராளைக் கவனமாய்க் கழிக்கவும்.

## கோட்டு விற்பனவு விளம்பரம்

இல M. B. 355  
சின்னத்தம்பி வேலுப்பிள்ளை கந்தையா இடைப்பிட்டி காரைநகர் கிழக்கு காரைநகர்  
— வழக்காளி  
1 நாகலிங்கம் சொமசுந்தரம் காமினி படமாளிகை மருதானை  
2 பெண் புஷ்பராசமணி No. 28 St. Anne's Lane சண்டிக்குளி யாழ்ப்பாணம்  
— எதிராளிகள்  
யாழ்ப்பாணம் டிஸ்திரிக்ட்கோட்டின் M. B 355-ஆம் இலக்க வழக்கில் எனக்குக் கிடைத்த கோட்டுக்கட்டளைப்படி பின்னால்

## கோட்டு விற்பனவு விளம்பரம்

யாழ்ப்பாணம் டிஸ்திரிக்ட்கோட்டில் அனலைதிவு ஐயம்பிள்ளை சிவம்கைம்பெண் சேதுப்பிள்ளை  
— வழக்காளி  
இல, MB/893  
எதிராக  
1. அனலைதிவு தீவு V. சின்னத்தம்பி நமசிவாயம்  
2. ஷெயூர் பெண் தனலட்சுமி  
— எதிராளிகள்.

யாழ்ப்பாணம் டிஸ்திரிக்ட்கோட்டின் MB/893 இலக்க வழக்கில் எனக்குக் கிடைத்த கோட்டுக்கட்டளைப்படி, பின்னால் விபரிக்கப்படும் இரண்டு துண்டுக் காணிகள் 19.7.57 ஆனிடீ 22.ம் உசனிக் கிழமை முற்பகல் 11 மணி தொடக்கம் அந்தந்தக் காணிக் குள் சின்று பிரசித்த ஏலத்தில் விற்கப்படும்.

தீர்வைத் தொகை:- முதல் வட்டி ரூபா 3513/-ம் ரூபா: 3000/- க்கு 19-3-56 தொடக்கம் 3-1-57 வரை 12 வீதமான வட்டியும் அதன்மேல் முழுதொகைக்கும் இறுக்கும்வரை 5 வீதமான வட்டியும் கோட்டுச்செலவும்.

காணி விபரம்  
1. வடமாகாணம் யாழ்ப்பாணம் டிஸ்திரிக்ட் தீவுப்பகுதி அனலைதிவுக் கோவிற்பற்று அனலைதிவு இறை 'சேனாதோட்டம்' பர. நெ. இல. ஒன்பது (9) கேணிப்பாகமும் எல்லை கிழக்கு முருகேசு வயித்திலிங்கத்திற்கும் பங்களார்க்கும் மறுபேருக்கு முரியவாதனம், வடக்கு ஒழுங்கை மேற்கு கணகர் பெண் நாகரேத்தினத்திற்குரியவாதனம், தெற்கு சுப்பையா பழனிக்கும் மறுபேருக்குமுரிய வாதனம், இடதங்கலும், தெற்கே வயிரமுத்து பெண் முத்துப்பிள்ளையின் காணியில் இருக்கும் கிணற்றல் தண்ணீர் பாகமும், அக் கிணற்றிலிருந்து தண்ணீர் பாச்சம் வாய்க்கால், வழி தார்வை உரித்தும், பதிவு இல. C 233/246.  
2. ஷெயூர் 'ஒழுகல்' பர. நீ. இல. ஏழு (7) பனைகள் வடலிகள் தென்னைகளும், கிணறும், வீடுகளும். எல்லை கிழக்கு நன்னி வயிரமுத்துவிற்கும் பங்களாருக்கு முரிய வாதனம், வடக்கு இராமனாதர் சுப்பிரமணியத்திற்கும் பங்களாருக்குமுரியவாதனம். மேற்கு இராமனாதர் பெண் சிவகாமிக்கும் பங்களாருக்கு முரிய வாதனம். தெற்கு இராமனாதர் சுப்பிரமணியத்திற்குரிய வாதனம். இடதங்கலும், பதிவு C 233/247.

காரைநகர் 1957-ம் ஆண்டு வைகாசிமீ 18-ம் வை. ஏரம்பழர்த்தி கொம்மீஷனர், M 34 1-5-57

சிச் சம்பந்தரிடத்துக்குத் துது அனுப்பியமை. சம்பந்தர் அவர்கள் விடுத்த வேண்டுகோட்கிணைக்கிப் பாண்டி நாடடைந்தமை முதலான விஷயங்களை யறிந்து கொண்டீர்கள். மனத்தில் நன்குபதித்துக் கொள்ளுங்கள் நேரமாகிறது. தொடர்ச்சி அடுத்த பாடத்திற் படிப்போம். வாசித்துக்கொண்டு வாருங்கள். வளரும்.

விபரிக்கப்படும் ஒரு துண்டுக் காணியை 1957-ம் ஆண்டு ஆடிமாதம் 23-ந் திகதி (23-7-57) செல்வாய்க்கிழமை பிற்பகல் 4 மணி தொடக்கம் அந்தக் காணிக் குள் சின்று என்னுற் பிரசித்த ஏலத்தில் விற்கப்படும்.  
தீர்வைத்தொகை முதல்வட்டி ரூபாய் 5683-ம் இதில் ரூபாய் 5000-க்கு 13-7-55 தொடக்கம் 3-1-55 வரைக்கும் 100 க்கு 12 வீத வட்டியும் பின் தீர்வை கூட்டுத்தொகையில் இறுபடும்வரைக்கும் 100 க்கு ஐந்துவீத வட்டியும் கோட்டுச் செலவு ரூபா 259-95 சதமும்.

ஆதன விபரம்  
வடமாகாணம் யாழ்ப்பாணம் டிஸ்திரிக்ட் யாழ்ப்பாணப்பகுதி சுண்டிக்குளிக் கோவிற்பற்று சிவியாதெருஇறை 'நறுவிஷ்டி வளவும்' நறுவிஷ்டி நில பர 16. இலக்கிழக்குப் புறமாகக் குறிக்கப்பட்ட நில பர பத்தும் வீடு முழுவதும் போட்டிக்கோவும், ருசினியும் சினறும் எல்லை கிழக்கு சிறும்பலம் இராசரத்தினத்தின் ஆதனம். வடக்கு கொழும்புத்தறை தண்டாயிதபாணி கோவிலின் ஆதனமும் ஒழுங்கையும் தெற்கு செல்லப்பா கணகரத்தினத்தின் ஆதனம் மேற்கு செல்லப்பா அருவானந்தத்தின் ஆதனம் முற்பதிவு D 229/227.

தா. செல்லையா கோமீஷனர், No. 37, Colombogam Road, Chundikuli, Jaffna. M 28 31-5-57

## கோட்டு விற்பனவு விளம்பரம்

— 0 —  
இல MB 1246  
1 முருகேசு ஆறுமுகம்  
2 பெண் சின்னத்தங்கச்சி உருவில் — வழக்காளிகள்  
1 மருதன் தில்லையர் மாணிப்பாய்  
2 ஐயன் கந்தையன்  
3 கந்தையா சுப்பிரமணியம்  
இருபேரும் மாணிப்பாய்தன்னை — எதிராளிகள்  
யாழ்ப்பாணம் டிஸ்திரிக்ட்கோட்டில் MB 1246-ம் இலக்க வழக்கில் எனக்குக் கிடைத்த கோட்டுக்கட்டளைப்படி பின்னால் விபரிக்கப்படும் இரண்டு துண்டுக் காணிகளை 1957-ம் ஆண்டு ஆடிமாதம் ஆறாம் திகதி (6-7-57) சனிக்கிழமை பிற்பகல் 4 மணி தொடக்கம் அந்தக் காணிக் குள் சின்று பிரசித்த ஏலத்தில் என்னால் விற்கப்படும்.

தீர்வைத்தொகை முதல் வட்டி ரூபா 1290-50 சதமும் இதில் ரூபா 1000-00 க்கு 24-9-56 தொடக்கம் 29-11-56 திகதி வரைக்கும் 100 க்கு ஒன்பது வீத வட்டியும் பின் தீர்வை கூட்டுத்தொகையில் இறுபடும் வரைக்கும் 100 க்கு ஐந்துவீத வட்டியும் கோட்டுச்செலவு ரூபா 198-02.

ஆதன விபரங்கள்

1 வடமாகாணம் யாழ்ப்பாணம் டிஸ்திரிக்ட் வலிகாமம் மேற்கு மாணிப்பாய்க் கோவிற்பற்று மாணிப்பாய் இறை 'வில்லவீரையன் சேமா' மறுபிரிவுகளும் வளவு உறுதியின்படி நில, பர. மூன்று. உலாந்தா அளவீன்படி நில, பர. 3 1/4 வீடும் வானப்பயிர் செய்யீர்களும் எல்லை கிழக்கு குளந்தையன் பெண் சீதேவனின் உருமைக்காரருக்குரிய ஆதனம் வடக்கும் மேற்கும் ஒழுங்கை, தெற்கு வினாசி லீலனுக்கும் பெண் சீதேவிக் குரிய ஆதனம். இது முழுவதும் அதைச் சேர்ந்தவைகளும்.  
2 மேற்படி மாணிப்பாய் இறை 'வன்னியன் வளவு' நில, பர. இரண்டு பயிர் வகைகளும் கிளக்கெல்லைக் கையொழுங்கையிலும், கிழக்கெல்லைப் பக்கத்திலிருக்கும் கிணற்றில் பங்கும், எல்லை கிழக்கு கையொழுங்கை. வடக்கு மருதன் கந்தனும் பெண் தங்கத்துக்குரிய ஆதனம், மேற்கு கந்தன் பெண் தங்கத்துக்குரிய ஆதனம், தெற்கு ஐயன் கந்தையாவுக்குரிய ஆதனம்.

தா. செல்லையா கோமீஷனர், No 37, Colombogam Road, Chundikuli, Jaffna. M 29 31-5-57

## கோட்டு விற்பனவு விளம்பரம்

இல. MB 759,  
(1) தாமு கந்தையா அச்சவேலி தெற்கு வழக்காளி  
(1) சபாபதி முத்துலிங்கமும் மனைவியும்  
(2) அன்னம் அவ்வாய்தெற்கு  
(3) கதிரேச சின்னையா அச்சவேலி வடக்கு.

எதிராளி யாழ்ப்பாணம் பெரியகோட்டின் MB 759 ம் இலக்க வழக்கில் எனக்குக் கிடைத்த கோட்டுக்கட்டளைப்படி பின்னால் விபரிக்கப்படும் இரண்டு துண்டுக் காணிகளை 1957 ஆவணிமீ 3உ (3-8-57) தொடக்கம் அந்தக் காணிக் குள் சின்று பிரசித்த ஏலத்தில் விற்கப்படும்.

மேற் சொல்லிய எதிராளி வளக்காளிக் கு ரூபாய் ஆயிரத்து எண்ணூற்று பதினாறு, சதம் ஐம்பதும் (1816-50) ஆயிரத்து ஐஞ்சூற்றுக்கு 27-1-56 தொடக்கம் 30-11-56 வரையும் 10 வீத வட்டியும் அதன் பின் கூடிய முழுத் தொகைக்கும் 30-10-56 தொடக்கம் முழுக் காசும் கொடுக்கும் வரைக்கும் 5 வீத வட்டியும் கோட்டுச் செலவு ரூபா 220-77 இறுக்கவேண்டும். இதில் ரூபா நூறு (100/-) கொடுப்பிடுக்கிறது.

ஆதன விபரம்  
(1) வடமாகாணம் யாழ்ப்பாணம் டிஸ்திரிக்ட் அச்சவேலி தெற்கு கோவிற்பற்று வலிகாமம் கிழக்கு இறை 'குரங்கி அடி' 'சாத்தாரி அடி' என்னும் காணிக் 6 பரப்பும் அதற்குள் மேற்குப் பக்கத்தால் 2 பரப்பும் செய்யபயிர் வகைகளும் எல்லை கிழக்கு தம்புராசதுரையும் பங்களாருள் ஆதனமும், மேற்கு சின்னப் பொடியன் முத்துச்சாயியும் பங்களாருள் தெற்கு பொன்னையா சின் பெண் முத்துவும் மற்றவர்

## நொத்தாரிஸ் ஆவதற்கு விண்ணப்பம்

யாழ்ப்பாணம் கோப்பாய் தெற்கில் வசிக்கும் இராமலிங்கம் இராசா ஆகிய நான் யாழ்ப்பாணம் டிஸ்திரிக்டில் தமிழ்ப்பாஷையிலே பிரசித்த நொத்தாரிசுவாகக் கடமையாற்றுவதற்கு நொத்தாரிஸ்மாஸ்ட்டம் 91ம் அதிகாரம் 7ம் பிரிவு முதலாம் அட்டவணை B பகுதியின் பிரமாணத்துக்கமையப் பதிவு காரியஸ்தர் அவர்களுக்கு விண்ணப்பஞ் செய்ய எண்ணியிருக்கிறேன் என்பதை இலங்கை அரசாங்கத்துக்கும் பொதுசனங்களுக்கும் இதனால் அறியத்தகுகிறேன்.

இ. இராசா  
கோப்பாய் தெற்கு, யாழ்ப்பாணம், 25-5-1957, M 27 31-5-57

கரும் இவ்வளவும் K 134/192ம் நம்பரில் பதியப்பட்டிருக்கிறது  
(2) வடமாகாணம் யாழ்ப்பாணம் டிஸ்திரிக்ட் அச்சவேலி வடக்கு கோவிற்பற்று முன் கூறியதுபோல் 'செட்டி சேமா' என்னும் காணிக் 4 பரப்பும் 9 4/16 குளியும் இதற்குள் கிழக்குப் பக்கத்தால் 2 பரப்பு காணியும் வீடும், கிணறும் செய்யபயிர் வகைகளும், எல்லை கிளக்கு ஒழுங்கையும் வடக்கு வேலன் பெண் பரணியும், பங்களாருள் மேற்கு செல்லையா வயித்திலிங்கமும் தெற்கு ஒழுங்கையும் இவ்வளவும் K 117/33ம் நம்பரில் பதியப்பட்டிருக்கிறது.

இ. கணகரத்தினம் கோமீஷனர் 18-5-57, 35, கொழும்புத்தறை நேரு சண்டிக்குளி. M 83 31-5-57

## மாணக்கர் மதிவளமன்றம்

3-ம் பக்ததோடர்ச்சி

லத்திலேதானே எழுந்தருளியிருப்பீர் என்று அவரை வணங்கிப் பாண்டி நாடடைந்து மதுரையை அணியினார்.

திருஞானசம்பந்தமூர்த்தி நாயனார் புராணத்தின் இரண்டாம் பாடம் இது இதில் இதுவரையும் நீங்கள் கொல்லிமழவன் புத்திரிக்குண்டான முயலகன் என்னும் நோயை நீக்கியமை. திருக்கொடிமாடச் செங்குன்றாரில் நெடுங்காலமாக இருந்து வந்த பனிப்பிணியை நீக்கியமை. பட்டீசர் சம்பந்தருக்கு முத்துப் பந்தர் அருளியமை. தந்தையாகஞ் செய்தற்குப் பொருள் பெற்றுக் கொடுத்தமை. பாம்பு தீண்டிய வணிகனை உயிர் பெறச் செய்து கன்னிக்கு மணம் பண்ணி வைத்தமை. திருச்செங்காட்டங்குடித் திருக்கோலத்தை இறைவன் திருமருகல் தலத்திலே காட்டியமை. கோச்செங்கட் சோழன் சரிதம். வாசி திரக் காசு நல்கப் பதிகம் பாடியமை. பாண்டிய மன்னன் சமணமதத்திற் புகுந்தமை. அதனால் கவலை கொண்ட மங்கையர்க்கரசியாரும் மந்திரியார் குலச் சிறையிற் சமணமதத்தை நோன்று வகைவாழ்ந்தும் சின்று நிலைக்கும் பொருள்

வளரும்.

# அந்தணர் திலகர் செந்திநாதையர்

4-ம் பக்கத் தொடர்ச்சி

ன்மவாதபாஷ்ய த்துக் கு உபப்பிருங்கணமொன்று வேண்டுமெனக் கொண்டு சூத சங்கிதையைப் பதினெட்டுத்தரம் படித்து அதிற்போந்த பிரமகிதையை முற்றும் மாற்றியும் தத்துவ விசாரணைக்குரிய பல சலோகங்களை அங்கங்கே திரிவுபடுத்தியும் சிவ பிரானது அவிநாபாவ சத்தியாராகிய உமையம்மை யாரை சடசத்தி, மோக ரூபினி என்றும் விஞ்ஞானம் பிரஞ்ஞானம் முதலிய அருட்சக்தியாரதுபதினெட்டுத்திருமைங்களை அந்தக் காரண விருத்திகளென்றும் சிதம்பர சத்தியாரின் திருநாமங்களாகிய தகராகாய வியோமத்தை அவித்தை, அஞ்ஞானம், அவ்வியாகிருதம்; மாயை, சடசத்தி என்றும், சீவான்மா, பரமான்மாக்கள் இரண்டை உணர்ந்தும். இருமொழிகளையும் ககூக்திஞ்ஞன், சமத்துவம் என்றும் சாமியம் என்றதை கடாகாய மகாகாயம் போல்வதோர் ஐக்யம் என்றும் அத்துவாவைச் சம்சாரகதியென்றும் தமது ஏகான்மவாத உபநிடதங்களுக்கிசையக் வற்பித்துப் புகட்டியிருக்கின்றார்" என எழுதிய நூலில் கண்ட பண்டிதர் பின்வருமாறு மீட்டும் கூறுகிறார். "அம்மையார் சூத சங்கிதையைப்பற்றி கூறிய கூற்றுக்களை ஆசிரியர்பால் கேட்டதும் உரோமம் புளகித்தது என்கிறார். 'ஏகா

## அடைவு நகைகள் வெந்தீஸ் விற்பனை

—0—

தா. சி. குமாரசாமி & ஸ்ரீமதி தா. சி. சோமசுந்தரம்  
576/6. அம்மன்கோவில் ரோட், கலட்டி, யாழ்ப்பாணம்.

மேற்படி அடைவு கடையில் 1955ம் ஆண்டு ஐப்பசி மாதம் முதலாம் திகதி தொடக்கம் 1956-ம் ஆண்டு சித்திரை மாதம் 30ந் திகதி வரை அடைவு வைக்கப்பட்டு மீட்கப்படாது தவறியிருக்கும் நகைகள் 1957ம் ஆண்டு ஆனி மாதம் 9-ந் திகதி ஞாயிற்றுக்கிழமை காலை 9 மணி தொடக்கம் என்னால் பிரசித்த ஏலத்தில் விற்கப்படும்.

பொ. இராசரத்தினம்  
கொய்ஷனர்.

M 25, 24, 31-5-57

ன்மவாதநெறி பொல்லாத உளநோய் வருத்தம் என்பதைச் செந்திநாதையர் உணர்ந்தார். தன் நாட்டுக்கும் தாய்நாட்டுக்கும் அளப்பில்லாத சேவை செய்தார். இத்தகைய மகானை சைவ உலகம் மறந்து விட்டது. இவரது ஞாபக தினத்தைச் சைவமக்கள் வைகாசியில் அத்தநட்சத்திரத்தில் கொண்டாடி அஞ்சலி செய்க.

## கோட்டு விற்பனவு விளம்பரம்

யாழ்ப்பாணம் நல்லூர்  
விசுவலிங்கம் தாமோதரம்  
பெண் ஞானம்பிகை  
வழக்காளி.

இல. M B 1277

எதிராக  
யாழ்ப்பாணம் ஸ்ரீலி ரோட்  
(1) T. சிற்றம்பலமும் பெண்  
(2) பொன்னம்மாவும்  
இரண்டாம் எதிரி காலம்  
சென்ற ஈட்டுக்காறனாகிய A.  
ஆறுமுகத்தின் ஆதனப் பிரதியாகவும்.

எதிராளிகள்,  
யாழ்ப்பாணம் டிஸ்த்ரிக்ட்கோட்டின் M B 1277ம் இலக்க வழக்கில் எனக்குக் கிடைத்த கோட்டுக் கட்டளைப்படி, பின்னால் விபரிக்கப்படும் ஒரு துண்டுக் காணி 1957 ஞா ஆடி மீ 13 உசனிக்கிழமை பிற்பகல் 4 மணி தொடக்கம் அந்தக் காணிக்குள் நின்ற பிரசித்த ஏலத்தில் விற்கப்படும்.

தீர்வைத் தொகை: முதல் வட்டி ரூபா 5127/-ம் இன்னும் ரூபா 3500 க்கும் 12-10-56 தொடக்கம் 30-1-57 வரைக்கும் 9 வீத வட்டியும் அதற்குப் பின்னால் கூட்டுத் தொகைக்கு இறுபடுவரைக்கும் 5 வீத வட்டியும் கோட்டுச் செலவு ரூபா 385-77, காணி விபரம்

வடமாகாணம் யாழ்ப்பாணம் டிஸ்த்ரிக்ட் யாழ்ப்பாணப் பகுதி வண்ணார்பண்ணைக்கோவிற்பற்று வண்ணார்பண்ணை கிழக்கு இறை "அரியகுளவயல்" பர. நெ. இலா 4 குளி 3 27/50 வீடும் கிணறும் செய்பயிர் வான் பயிர்களும் எல்லை கிழக்கு ஓளுக்கை, வடக்கு ஆறுமுகம் ஆசுப்பிள்ளையின் ஆதனம். மேற்கு முருகேசு இராமநாதியின் ஆதனம். தெற்கு ரோட்டு. இதடங்கலும் பதிவு இலக்கம் D 212, 297.

சே. இரத்தினசபாபதி  
கொய்ஷனர்

24, சப்பெல் வீதி,  
யாழ்ப்பாணம்  
27-5-57,

M. 30 31-5-57

## கோட்டு விற்பனவு விளம்பரம்

இல M B 1130

1. துரையப்பா விசுவநாதனும் பெண்  
2. ஜீவநாயகியும்  
கொக்குவில் மேற்கு தற்போது வட்டுக்கோட்டை வழக்காளிகள்  
எதிர்  
1. கணபதிப்பிள்ளை மார்க்கண்டுவும் பெண்  
2. கனகம்மாவும்

கொக்குவில் மேற்கு எதிராளிகள்,  
யாழ்ப்பாணம் பெரிய கோட்டின் M B /1130ம் இலக்கவழக்கில் எனக்குக் கிடைத்த கோட்டுக் கட்டளைப்படி பின்னால் விபரிக்கப்படும் ஒரு துண்டுக் காணி 1957 ஞா ஆடி மீ 6 உசனிக்கிழமை பிற்பகல் 4-30 மணி தொடக்கம் அந்தக் காணிக்குள் நின்ற பிரசித்த ஏலத்தில் விற்கப்படும்.

தீர்வைத்தொகை ரூபா 7188/- ரூபாய் 6000 க்கு 30-7-56 தவக்கம் 6-12-56 வரைக்கும் நூற்றுக்கு 12 வீத வட்டியும் அதன்பின் மொத்த தொகைக்கு 5 வீத வட்டியும் பணம் கொடுக்கும் வரைக்கும் கோட்டுச் செலவு ரூபா 277-42.

காணி விபரம்

யாழ்ப்பாணம் கொக்குவில் நறுவிலியடி என்னும் காணி ஈ. இ. 2. கல்விடும் வான் பயிர் செய்பயிர்களும் கிழக்கு புறமாக இருக்கும் கிணறில் தண்ணீர் பங்கும் வளிவாய்க்கால் உருத்தும். எல்லை கிழக்கு வடக்கும் ஐயனார்கோவிலுக்குரிய ஆதனம், மேற்கு இராசரத்தினம் பெண் ராசமணியின் ஆதனம், தெற்கு ஓழுங்கை, இவை அடக்கிலும்.

வ. அ. துரையப்பா  
கொய்ஷனர்.

M. 31 31-5-57

## யாழ்ப்பாணம் ஐக்கிய இலாபநிதி

1918-ம் ஆ ஸ்தாபிதமானது

வங்கிக்காரர் மூலநிதி 8 லட்சம் ரூபா.

இதுவரையிற் கொடுக்கப்பட்ட பங்குப்பணம் ரூபா  
616313,00

100 ரூபா விகிதமான 8000 பங்குகள்  
பங்குப்பணங்கட்டுமுறை.

மாசமொன்றுக்கு 1 ரூபா விகிதமாக 80 மாச காலத்திற்கு மாசந்தோறும் கட்டப்படவேண்டியது. குறித்த காலமுடிவில் பங்கொன்றுக்கு ரூபா 100 திருப்பிக் கொடுக்கப்படும். பங்குகள் எந்த நேரமும் வாங்கலாம்.

தினசரிப் பற்று வரவு.

எச்சரிதி சராசரி 500 ரூபாவுக்குக் குறையாமல் இருக்குமானால் ஒருவிகித வட்டியுடன் தினசரிப் பற்று வரவு செய்யலாம்.

தவணை வரையறுக்கப்பட்ட கேள்யம் பணம்

கேள்யப்பணம் 3 மாசம், 6 மாசம், 9 மாசம், 12 மாசம் என்னும் காலங்கள் வரையறுத்து ஏற்படும் வட்டியும் முறையே 1 விகிதம், 2 விகிதம் 4 விகிதம் 6 விகிதமாகக் கொடுக்கப்படும்.

உண்டியல்கள்

கொழும்பிலுள்ள "நாஷனல்" வங்கியிலும் "இம்பீரியல்" வங்கியிலும் இந்தியாவிலுள்ள பிரதான பட்டினங்களிலும் மாற்றத்தக்கவிதமாகக் கொடுக்கப்படும். தொடுவாய் இராச்சியப் பகுதியிலுள்ளவர்களுக்குக் கொடுக்கவும் வாங்கவும் விரிசேஷ ஒழுங்குகள் செய்யப்பட்டிருக்கின்றன.

கடன்

நகைகள் ஈடு வைத்துக்கொண்டு கடன் கொடுக்கப்படும். முதலையும் பாகம் பாகமாகக் கொடுக்கலாம்.

இன்னும் வேண்டிய விபரங்களை

என் மூலமாக அறிந்து கொள்ளலாம்

S. கனகசபை

Std 14

சிறப்புப்



## இந்தியாவில்

35 நாள்! 6000 மைல்!!

காசி யாத்திரையும்  
ஆனி உத்திர சிதம்பர தரிசனமும்

சேது, இராமேஸ்வரம், மதுரை, திருப்பாங்குன்றம், பழனி, பங்களுர், மைசூர், மதராஸ், திருப்பதி, பம்பாய், எல்லோரா, ஆக்ரா, மதுரா (திருந்தாவனம்) டெல்லி, அரித்துவாரம், லக்னோ, அயோத்தி, அலகபாத், பனாஸ் (காசி) காயா, கல்கத்தா, பூரி, சிதம்பரம் ஆகிய இடங்களைப் பார்த்து அங்குள்ள

இந்துமத பழம் பெரும் கோயில்கள் — புனித தீர்த்தங்கள் — இந்திய புராண கலைச்செல்வங்கள் — அகில இந்திய கலாச்சாரம் முதலியவைகளை அறிந்து வர

கட்டண விபரம் (இருநேர தாவரபோசன வசதியுடன்)

முதலாவது வகுப்பு	ரூபா 625-00
இரண்டாவது வகுப்பு	475-00
மூன்றாவது வகுப்பு	350-00

இலங்கையிலிருந்து புறப்படும் திகதி 27-5-57 (இதுவே மலிவு டிக்கட்டின் கடைசி மாதம்)

\* இவ்வரிய பொன்னான சந்தர்ப்பத்தைத் தவற விட்டுப் பின் துன்புறுதீர்கள்.

குறிப்பிட்ட அளவு யாத்திரிகளுக்கே இட வசதி உண்டென்பதையும் இலங்கைப் பிரஜைகள் மட்டுமே இதில் பங்கு பற்றலாம் என்பதையும் முன்னரே அறியத் தருகின்றோம்.

பாஸ்போட்—விசா மற்றும் விபரங்களுக்கு இன்றே எம்மிடம் வாருங்கள்; அல்லது எழுதுங்கள்.

விவேகானந்தா டிரேட்ஸ் கோப்பரேஷன்  
மலாயா - சிங்கப்பூர் - இந்தியா பிரயாண வசதி செய்பவர்கள்  
31, கே. கே. எஸ். ரோட், பெரியகடை, யாழ்ப்பாணம்.  
( பெரியகடைச் சத்திரத்திற்கு மேற்குப் பக்கம் )

தந்தி: "சென்றவேல்" Grams "CENTRAVEL"

வான்முசில் வழாதுபெய்க மலிவுவளஞ் சரக்க மன்னன் கோன்முறை யாகசெய்க குறைவிலா துயிர்கள் வாழ்க நாள்மறை யறங்களோங்கு நற்றவம வேள்வ மல்க மேன்மைகொள் சைவநீதி விளங்குக உலகமெல்லாம்

யாழ்ப்பாணம் சைவபரிபாலனசபையாருக்காக, வண்ணார்பண்ணை காங்கேசன்துறைவீதி 450-ம் இலக்கத்திலுள்ள, சைவப்பிரகாச யந்திரசாலையில், யாழ்ப்பாணம் நாவலர்வீதி 245-ம் இலக்கத்தில் வசிக் கும் திரு, சப்பையா பொன்னம்பலம் கந்தையா அவர்களால் 31-5-57 வெள்ளிக்கிழமை அச்சிட்டு வெளியிடப்பெற்றது.